



## MINUTI

Laqgħa tal-Kunsill Lokali – Il-Gudja

### IT-TMIEN LEGISLATURA

Laqgħa Numru 55/8

L-Erbgha 1 ta' Settembru 2021

Il-Kunsill Lokali tal-Gudja Itaq' fl-ufficċju amministrattiv tiegħu li jinsab fl-indirizz 88, Triq Raymond Caruana, il-Gudja fil-hamsa u nofs ta' filghaxija (5:30pm) ta' filghaxija.

#### PREŻENTI:

Dr. Marija Sara Vella – Sindku  
John Mary Calleja – Vici Sindku  
Stefan Caruana – Kunsillier  
Mark Anthony Sammut – Kunsillier  
Maria Micallef – Kunsilliera

#### ASSENTI b'APOLOGIJI (Skont Ordni Permanenti 14A (3):

Nil

#### ASSENTI

Nil

#### UFFIĊJALI PREŻENTI:

Lara Mascena - Segretarju Eżekuttiv

---

## AĠENDA

- 055.1 Qari tal-ittri ta' apologiji;
- 055.2 Kunsiderazzjoni u approvazzjoni tal-Minuti (53/8 [3/8/2021]) (54/8 [4/8/2021])
- 055.3 Komunikazzjoni mis-Sindku;
- 055.4 Taghrif dwar il-Bye Law dwar il-Kontroll tal-Hamiam;
- 055.5 Taghrif dwar il-Bye Law dwar il-Parkegg ikkontrollat;
- 055.6 Rapport ta' Evalwazzjoni: Tender GLC-01-2021 Mizura 4.4;
- 055.7 Twegibiet għall-mistoqsijiet tal-Kunsillieri;
- 055.8 Rapport;
- 055.9 Temi oħra tal-Kunsill Lokali;
  - a. Triq iż-Żebbuġa – progress
  - b. Triq J. Pace, Triq id-Dejqa u Triq Sta Katarina - progress
  - c. Mizura 4.3 – Triq tal-Lampat, Triq Victor Pasmore u l-area Ta' Loreto – progress (pavimentar quddiem il-Kapella ta' Loreto)
  - d. Ġnien Raymond Caruana – progress
- 055.10 Kunsiderazzjoni u approvazzjoni tal-iskeda ta' pagamenti;
- 055.11 Tmiem tal-laqgħa u data tas-seduta li jmiss

---

## Minuti

### Tmexxija u ftuħ tal-laqgħa

Is-Sindku Dr. Marija Sara Vella ppresidiet il-laqgħa. Il-laqgħa bdiet fis-sitta neqsin ghoxrin ta' filgħaxija (5:40pm) wara talba qasira minn dawk kollha preżenti.

#### **055.1. Qari tal-ittri ta' apologiji**

Is-Sindku nfurmat lil dawk preżenti li ma kienx hemm ittri ta' apologija.

#### **055.2 Kunsiderazzjoni u approvazzjoni tal-Minuti (53/8 [3/8/2021]) (54/8 [4/8/2021])**

Dawn il-minuti ġew iċċirkulati qabel il-laqgħa tal-Kunsill u ġew meħuda bħala moqrija.

Il-Kunsill b'vot unanimu approva dawn il-minuti nru 54/8 nem con.

Il-Kunsillier S.Carwana talab sabiex Il-Minuti 55/8 jergghu jigu riveduti.

### 055.3 **Komunikazzjoni mis-Sindku**

- 055.3.1 Is-Sindku ghamlet referenza ghax-xoghlijiet taz-zebgha li hemm bzonn isiru fi Triq il-Palma sabiex dan isir kollu mill-gdid kif proponut minn TM. Apparti minn hekk is-Sindku talbet sabiex jitqabad kuntrattur biex il-Kunsill jara x'hemm bzonn li jsir fil-kaptella li tinsab fuq il-bankina. Dwar dan kien hemm qbil unanimu.
- 055.3.2 Is-Sindku ghamlet referenza ghal diversi talbiet li kien hemm sabiex jitnehha id-double yellow line li hemm man-naha tal-ghalqa fi Vjal it-Torri u jithalla biss sa` fejn taghti ligi li jrid isir. Dwar dan kien hemm qbil minn dawk prezenti.
- 055.3.3 Is-Sindku ghamlet referenza ghall talba li kien hemm sabiex jigu nstallati road humps godda fi Triq J.Gravina. Is-Sindku proponiet sabiex nibghatu din it-talba lill-TM sabiex jigwidaw lill-Kunsill jekk dawn ghandhomx isiru. Dwar dan kien hemm qbil minn dawk prezenti.
- 055.3.4 Is-Sindku ghamlet referenza ghall-permessi ta` TM li ghandu l-Kunsill biex isiru road humps fi Triq Bir Miftuh. Is-Sindku qalet li bhalissa l-Kunsill ghandu permess ghal road hump wahda. Wara diskussjoni, l-Kunsill qabel li jitlob ghall-permess biex ssir road hump fil-bicca fejn tigi ghan-nizla u ohra fejn il-Gnien.
- 055.3.5 Is-Sindku ghamlet referenza ghall-talba li kien hemm sabiex isir un/loading bay fi Triq R.Carwana quddiem haunt tal-haxix. Il-Kunsill qabel li naghmlu din it-talba ma` TM biex jinghata l-permess.
- 055.3.6 Is-Sindku talbet sabiex il-Kunsill jerga` jinforma lill-TM sabiex jintbghat it-traffic management tal-area ta` Xlejli.
- 055.3.7 Is-Sindku ghamlet referenza ghall-one way li saret fi Triq il-Kbira. Il-Kunsillier S Carwana qal li ghad hemm whud li qeghdin jghaddu one way minn filghodu kmieni u talab sabiex ikun hemm aktar assistenza tal-ufficjali tal-LESA. Is-Sur Carwana qal ukoll li minn Triq San Pawl u Triq De

Warsbergh qeghdin jghaddu wkoll one way. Is-Sindku spjegat wkoll li kien hemm proposta minn naha tal-LESA sabiex Triq iz-Zebbuga tigi one way minn naha tal-ajruport. Il-Vici Sindku ghamlet referenza ghat-tabelli tal-one way li hemm fi Triq Hal-Resqun, fejn talab sabiex dan jitressqu aktar `il quddiem sabiex wiehed jarhom mill-ewwel u mhux jilhaq jidhol fit-triq biex jarhom. Il-Kunsillier MA Sammut ghamel referenza ghal Triq Hal Safi u Triq tal-Kappella sabiex dawn jigu one way, wahda tohrog minnha u l-oħra tidhol. Is-Sindku qalet li kien hemm approvazzjoni ta` TM imma minn Triq il-Kappella ma tisghtax tmur lejn l-ajruport. Il-Kunsill qabel li jerga` jinforma lill-TM u ssir għall-prova ta` tlett xhur.

Fis-7pm il-Kunsilliera M Micallef talbet biex tigi skuzata mill-laqgħa.

- 055.3.8 Is-Sindku ghamlet referenza għall-attività li tellgħet mill-kordinatur ta` Skola Sajf bl-isem Green Day, fejn tfal hawwlu sigra fil-Gnien R.Carwana. Għal din l-attività attendew is-Sindku u l-Kunsilliera M Micallef.
- 055.3.9 Is-Sindku qrat ir-rapport li gie mhejji mill-contracts manager dwar is-servizzi li qed jingħataw mill-kuntratturi tal-Kunsill. Is-Sindku qalet li t-tisqija bagħqet l-aktar problema li qed ikun hemm mill-kuntrattur tal-gonna. Il-Kunsillier S Carwana propona li l-Kunsill jiccekja ma` Ambjent Malta jekk hemmx xi għajnuna minn naha tagħhom minhabba s-sistema tal-irrigation.
- 055.3.10 Is-Sindku talbet sabiex jintalab meeting mall-Greenpak minhabba l-bring in sites.
- 055.3.11 Is-Sindku ghamlet referenza għall-korrispondenza li l-Kunsill ircieva mingħand ir-Regjun Nofsinhar dwar applikazzjoni li giet ssottomessa dwar installazzjoni ta` charging għall-erbgha e-bikes fil-lokalitajiet tar-Regjun.
- 055.3.12 Is-Sindku ghamlet referenza għall-korrispondenza li l-Kunsill ircieva dwar il-kampanja Water Be the Change, fejn qed jintalab permess sabiex tingħata no objection tal-Kunsill sabiex jhallu l-vettura tagħhom fi Triq San Mark biex ikunu jisgħtu jqassmu l-apparat. Dwar dan il-Kunsill ma kellu l-ebda ogezzjoni.

- 055.3.13 Is-Sindku nfurmat lil dawk prezenti li l-applikazzjoni tal-Skema ta` Restawr ta` Postijiet Storici ma gietx accettata. Il-Kunsill talab spjegazzjoni lid-Dipartiment ghala din l-applikazzjoni ma gietx accettata.
- 055.3.14 Is-Sindku ghamlet referenza għall-ittra li waslet minghand resident dwar il-htiega li tigi installata zebra crossing f`Dawret il-Gudja ghas-sigurta ta` nies li juzaw din it-triq biex jidhlu fil-Gudja. Is-Sindku talbet sabiex għal darb`ohra l-Kunsill jerga` jressaq din it-talba ma` TM.
- 055.4 **Taghrif dwar il-Bye Law dwar il-Kontroll tal-Hamiam**
- Is-Sindku nfurmat lil dawk prezenti li l-bye law dwar il-kontroll tal-hamiam kienet giet approvata u li fil-jiem li gejjin il-Kunsill kien ser jircievi korrisondenza minn naha tad-Dipartiment tal-Gvern Lokali. Dwar l-ghalf li ser jigi provdut mill-AKL, il-Kunsill gie nfurmat li l-konsenja minn barra waslet biex tasal biex dan jibda jitqassam lill-Kunsilli.
- 055.5 **Taghrif dwar il-Bye Law dwar il-Parkegg ikkontrollat**
- Wara diskussjoni dwar il-problema tal-parkegg fil-lokalita, is-Sindku proponiet li tintalab laqgħa ma` TM dwar il-bye law tal-parkegg ikkontrollat jew biex tinstab soluzzjonijiet ohra li jtaffu minn din il-problema. Dwar dan kien hemm qbil li ssir din il-laqgħa.
- 055.6 **Rapport ta` Evalwazzjoni: Tender GLC-01-2021 Mizura 4.4**
- Gie prezentat ir-Rapport ta` Evalwazzjoni tas-sejha għall-offerti għal xoghlijiet ta` restawr fuq hitan tas-sejjieh fil-Gudja. Il-Kunsill approva unanimament dan ir-rapport u għalhekk il-kumpanija S Spangol Construction Ltd ser tagħmel dan ix-xogħol għaliex kienet l-irhas offerta.
- 055.7 **Twegibiet għall-mistoqsijiet tal-Kunsillieri**
- 055.7.1 Il-Kunsillier MA Sammut talab sabiex il-Kunsill jerga` jressaq it-talba sabiex isir ATM fil-lokalita. Il-Kunsillier MA Sammut talab sabiex jigi ffirmat il-kuntratt li ser isir mas-Socjeta Filarmonika La
- 055.7.2 Stella minhabba l-monument. Is-Sindku qalet li l-Kunsill kien applika f`isem l-Għaqda mall-PA.

- 055.7.3 Il-Kunsillier S Caruana ghamel referenza ghal railing li sar fejn l-skola fejn qal li dan qabel kien tal-stainless steel u issa sar tal-hadid. Is-Sur Caruana staqsa fejn kien spicca dan ir-railing tal-stainless steel.
- 055.7.4 Il-Kunsillier S Caruana talab sabiex isir aktar infurzar mill-ufficjali tal-LESA minhabba l-hmieg tal-klieb.
- 055.7.5 Il-Kunsillier S Caruana staqsa jekk kienx hemm xi zvilupp jew twegiba minn naha tal-MCAST dwar ix-xoghlijiet li jridu jsiru quddiem il-Kapella ta` Santa Katerina fi Triq R.Caruana.
- 055.7.6 Il-Vici-Sindku nforma lil dawk prezenti li x`aktarx kienu ser jitwahhlu xi tabelli mill-Kunsill ta` Hal-Ghaxaq fejn il-Knisja ta` Loreto.

## 055.8 **Rapporti**

Ma kienx hemm.

## 055.9 **Temi oħra tal-Kunsill Lokali;**

### **a. Triq iż-Żebbuġa – progress**

Is-Sindku nfurmat lil dawk prezenti dwar il-laqgħa li saret mall-perit tal-IM fil-prezenza mar-rapprezentanti tal-kazin La Stella u tal-Parrocca dwar il-pavimentar ta` Triq iż-Zebbuġa u sabiex jitghaddeu is-servizzi minn taht l-art. Is-Sindku qalet li IM tista` tagħmel it-triq bis-servizzi godda u tasal sal-konkos u l-pavimentar issir mill-Kunsill.

### **b. Triq J. Pace, Triq id-Dejqa u Triq Sta Katarina – progress**

Is-Sindku għamlet referenza għax-xoghlijiet li nbdew fi Triq Santa Katerina u Triq J.Pace, fejn qalet li bħalissa għaddejn diskussjonijiet mall-WSC minhabba l-main tal-ilma li jrid jinbidel. Is-Sindku ziedet tghid li ma kellhom isiru certu kummenti fuq dak li qed isir bħalissa fuq is-siti soċjali. Is-Sindku qalet li qabel mhux ma kienx isir xogħol tajjeb imma kien isir xejn. Is-Sindku kompliet billi qalet li l-Kunsill dejjem wera x`kienet is-sitwazzjoni u għalhekk għamel ftehim ma` IM biex ix-xogħol hazin jitranga għas-spejjez tagħhom.

Il-Kunsillier MA Sammut qal li m`għandu bzonn ta` l-ebda permess biex in-nies ninfurmawhom ta` kif inhuma l-affarijiet. Is-Sur Sammut zied jghid li jidher li IM diga` hallset il-kuntrattur tagħha ta` xogħol li sar mit-taxxi ta` nies. Is-Sur Sammut qal li parti kbira ta` triq saret mingħajr xibka u l-main tal-ilma qiegħed fil-wicc. Is-Sur Sammut qal li residenti għandhom id-dritt li jkunu jafu x`gara. Is-Sur Sammut għamel referenza għall-konversazzjoni li kien hemm bejn il-kuntrattur u s-Sindku fejn qal li s-Sindku talbet lill-kuntrattur biex lill-kunsillier ma tghidlu xejn. Is-Sur Sammut qal li l-ewwel telefonata kif kien jaf x`kien qed jigri saret lis-Sindku biex jinfurma bil-problema. Is-Sindku qalet li hija għandha tkun l-ewwel persuna li tkun taf bil-problemi li jingħalu.

Il-Kunsillier MA Sammut talab sabiex isir laqgħa urgenti mall-perit u rappreżentatni tal-IM sabiex jigu solvuti dawn il-problemi li nqagħlu. Is-Sur Sammut talab sabiex tigi mghoddija kopja ffirmata tal-kuntratt li l-Kunsill iffirma ma` IM.

Il-Vici-Sindku JM Calleja qal li dwar il-qsari u sigar hemm bzonn li jitnehhew. Hadd ma jista` jhawwel go triq.

**c. Miżura 4.3 – Triq tal-Lampat, Triq Victor Pasmore u l-area Ta' Loreto - progress (pavimentar quddiem il-Kapella ta` Loreto)**

Giet prezenta Change Request biex jigi mgedded iz-zmien sal-31 ta` Dicembru 2021. Il-Kunsill approva din ic-change request unanimament.

**d. Ġnien Raymond Caruana – progress**

**e. Ġnien Ġlormu Cassar – progress**

**055.11 Kunsiderazzjoni u approvazzjoni tal-iskeda ta' pagamenti**

Il-lista ta' pagamenti nru 28/8 kif ippreżentata giet ipproponuta mill-Kunsillier S Caruana u ssekondata mill-Vici Sindku JM Calleja għall-ammont totali ta' €9,501.42 u giet approvata nem con.

**055.12 Tmiem tal-laqgħa u data tas-seduta li jmiss**

Il-Laqgħa ntemmet fit-tmienja u ghoxrin ta` filghaxija (8.20pm). Is-Sindku agġornat il-laqgħa għal nhar it-Tlieta 28 ta` Settembru 2021 fil-5.30pm fuq agenda li tigi ċċirkulata għand il-Kunsilliera kollha qabel il-laqgħa.

Konfermati, illum it-Tlieta 28 ta` Settembru 2021

ffirmati  
Dr. Marija Sara Vella  
Sindku

ffirmati  
Lara Mascena  
Segretarju Eżekuttiv





























